



Решение
№ 4-20

Карар
“ 15” май 2017 ел

**Татарстан Республикасы Мамадыш муниципаль районы Түбән Ушмы авыл
жирлегенең жирле үзидарә органнарында муниципаль норматив хокукый
актлар реестрларын оештыру һәм алып бару тәртибе турында**

«Россия Федерациясендә жирле үзидарәне оештыруның гомуми принциплары турында» 2003 елның 6 октябрэндәге 131-ФЗ номерлы, «Дәүләт органнары һәм жирле үзидарә органнары эшчәнлеге турында мәгълүматтан файдалануны тәмин итү хакында» 2009 елның 9 февралендәге 8-ФЗ номерлы федераль законнар нигезендә, «Муниципаль норматив хокукый актлар реестрларын алып бару турында» 2016 елның 13 октябрэндәге ПР-26-4 номерлы Татарстан Республикасы Муниципаль берәмлекләре Советы президиумы карарын игътибарга алып, Татарстан Республикасы Мамадыш муниципаль районы Уставына таянып, жирле үзидарә органнары кабул иткән норматив хокукый базаны камилләштерү, унификацияләү һәм исәпкә алу системасын камилләштерү, аларның эшчәнлеге турында мәгълүматның ачыклыгын тәмин итү максатларында, Татарстан Республикасы Мамадыш муниципаль районы Түбән Ушмы авыл жирлеге Советы эшчәнлеге турында мәгълүматның ачык булуын тәмин итү максатларында Татарстан Республикасы Мамадыш муниципаль районы Түбән Ушмы авыл жирлеге Советы карар кабул итте:

1. Татарстан Республикасы Мамадыш муниципаль районы Түбән Ушмы авыл жирлегенең жирле үзидарә органнарында муниципаль норматив хокукый актлар реестрларын алып бару тәртибе турында нигезләмәне расларга(1 нче кушымта) .

2. Татарстан Республикасы Мамадыш муниципаль районы Түбән Ушмы авыл жирлегенең жирле үзидарә органнарында муниципаль норматив хокукый актлар реестрларын алып баруға вәкаләтле вәкил итеп Түбән Ушмы авыл жирлеге башкарма комитеты секретарен билгеләргә.

3. Әлеге карарның 1 пунктында расланган акт нигезендә жирле үзидарә органнарына һәм аларның вәкаләтле затларына түбәндәгеләрне башкарырга:

1) муниципаль норматив хокукый актлар реестрын булдырырга һәм аларны жирлекнең тиешле бүлегендә Татарстан Республикасы Мамадыш муниципаль районының рәсми сайты урнаштырырга;

2) муниципаль норматив хокукый актлар реестрларын алып баруны һәм аларны Татарстан Республикасы Мамадыш муниципаль районының рәсми сайтының тиешле бүлегендә актуаль хәлдә урнаштыруны тәэмин итәргә.

4. Әлеге карарны хокукый акт текстын Татарстан Республикасы муниципаль берәмлекләре Порталында Мамадыш муниципаль районының <http://mamadysh.tatarstan.ru> рәсми сайтының рәсми бүлегендә һәм Татарстан Республикасы хокукый мәгълүматының рәсми порталында (pravo.tatarstan.ru) Татарстан Республикасы Мамадыш муниципаль районы Түбән Ушмы авыл жирлегенә Уставы билгеләгән тәртип нигезендә урнаштыру юлы белән бастырып чыгарырга.

5. Әлеге карар рәсми басылып чыккан көннән үз көченә керә.

6. Әлеге карарның үтәлешен контрольдә тотуны Мамадыш муниципаль районы Түбән Ушмы авыл жирлегенә башлыгына йөкләргә.

Мамадыш муниципаль районы
Түбән Ушмы авыл жирлегенә башлыгы,
Советы рәисе



Р.М. Ганиев

Татарстан Республикасы
Мамадыш муниципаль районы
Түбән Ушмы авыл жирлеге Советының
2017 елның «15» маендагы № 4-20
карарына кушымта

**Муниципаль норматив хокукый актлар реестрын алып бару тәртибе турында
Татарстан Республикасы Мамадыш муниципаль районының Түбән Ушмы
авыл жирлегенәң жирле үзидарә органнарында муниципаль норматив
хокукый актлар реестрын алып бару тәртибе турында
Нигезләмә**

1. Гомуми нигезләмәләр

1.1. "Татарстан Республикасы Мамадыш муниципаль районы Түбән Ушмы авыл жирлеге жирле үзидарә органнарында муниципаль норматив хокукый актлар реестрларын алып бару тәртибе турында әлеге Нигезләмә (алга таба - Нигезләмә, реестрлар, жирле үзидарә органнары) «Россия Федерациясендә жирле үзидарә оештыруның гомуми принциплары турында» 2003 елның 6 октябрәндәге 131-ФЗ номерлы Федераль закон, «Дәүләт органнары һәм жирле үзидарә органнары эшчәнлегә турында мәгълүматтан файдалануны тәэмин итү хакында» 2009 елның 9 февралендәге 8-ФЗ номерлы Федераль закон нигезендә жирле үзидарә органнары кабул иткән норматив хокукый актларны, унификацияләү һәм исәпкә алуны системалаштыру һәм алар турында белешмәләрне камилләштерү, муниципалитетлар эшчәнлегә турында мәгълүматның ачыклығын тәэмин итү максатларында эшләнгән.

1.2. Реестрлар муниципаль хокукый актларның гомуми реестрлары белән бер үк вакытта (параллель рәвештә) алып барыла, алар эш алып бару һәм документлар әйләнеше бүлекчәләре тарафыннан алып барыла һәм жирле үзидарә органының норматив һәм норматив булмаган характердагы актларын (хокукны куллану актларын) исәпкә алу өчен хезмәт итә һәм аларны тулысынча яки өлешчә алмаштырмый. Реестрлар муниципаль норматив хокукый актларны теркәү максатларында хезмәт итми.

1.3. Реестрлар түбәндәге бурычларны хәл итү өчен хезмәт итә:
норматив характердагы муниципаль хокукый актларны, алар турында белешмәләрне исәпкә алу, аларның законнарга туры килүен тикшереп тору;
коррупциягә каршы экспертиза уздыруның һәм муниципаль норматив хокукый актларны бастырып чыгаруның үз вакытында башкарылуын тикшереп тору, актларның һәм алар турында белешмәләрнең законнарда билгеләнгән

очрактарда вәкаләтле дәүләт хакимияте органнарына жибәрелүен үз вакытында тикшереп тору;

муниципаль районның Түбән Ушмы авыл жирлеге вәкиллеке органы, башлыгы, башкарма комитеты һәм жирле үзидарән башка органнары (алга таба - муниципаль берәмлекнең жирле үзидарә органнары), аларның вазыйфаи затлары һәм аппаратлары эшчәнлеген оператив мәгълүмат бирү һәм белешмә белән тәмин итү;

муниципалитетның норматив хокукый базасында гражданның һәм юридик затларның, шул исәптән хужалык итүче субъектларның, ижтимагый һәм башка кызыксынган оешмаларның, массакуләм мәгълүмат чараларының, контроль (күзәтчелек) органнарының һәм башкаларның файдалана алуын тәмин итү.

1.4. Реестр - һәркем өчен мөмкин булган рәвештә рәсмиләштерелгән (махсус программа тәминатыннан файдаланмыйча мәгълүматны чагылдырырга мөмкинлек бирә торган таблица форматында) һәм муниципаль берәмлек жирле үзидарә органының барлык муниципаль норматив хокукый актлары турында мәгълүматны үз эченә алган мәгълүматлар базасы Нигезләмәнең 2 бүлегендә билгеләнгән тәртип нигезендә.

1.5. Муниципаль берәмлекнең жирле үзидарә органнарында муниципаль норматив хокукый актлар реестрларын алып бару һәм жибәрү өчен вәкаләтле вәкил булып Мамадыш муниципаль районы сайты администраторына муниципаль берәмлекнең жирле үзидарә органнары житәкчеләре итеп билгеләнгән затлар тора.

2. Реестрларны төзү һәм алып бару

2.1. Реестрлар рус телендә электрон формада алып барыла.

2.2. Реестрга муниципаль норматив хокукый актлар турында белешмәләр кертелә:

басылып чыкканнарын да, басылып чыкмаганнарын да;

гамәлдәге, шулай ук үз көчен югалткан яисә башка актлар белән үзгәртелгән актлар;

башка актларга үзгәрешләр кертү яисә көчләрен югалту турында, башка актларның гамәлдә булу сроктарын туктатып тору яисә озайту турында.

2.3. Мамадыш муниципаль районы Советы аппаратында алып барыла торган реестрларга (1 нче кушымта, 2 нче кушымта) түбәндәге белешмәләр керә:

жирле референдумда кабул ителгән хокукый актлар рәвешендә рәсмиләштерелгән карарлар турында;

Татарстан Республикасы Мамадыш муниципаль районы Советы кабул иткән карарлар турында.

2.4. Мамадыш муниципаль районы башлыгы аппаратында алып барыла торган реестрга (3 нче кушымта) түбәндәге белешмәләр керә:

норматив характердагы карарлар турында;

норматив характердагы күрсәтмәләр турында (норматив характерга ия аерым нигезләмәләр булган).

2.5. Мамадыш муниципаль районы башкарма комитеты аппаратында алып баручы реестрга (4 нче кушымта) түбэндәге белешмәләр кертелә:

норматив характердагы карарлар турында;

норматив характердагы күрсәтмәләр турында (норматив характерга ия аерым нигезләмәләр булган).

2.6. Нигезләмәнең 2.3-2.5 пунктларында күрсәтелмәгән муниципаль берәмлекнең башка жирле үзидарә органнары аппаратларында алып баручы реестрларга түбәндәгеләр керә:

норматив характердагы күрсәтмәләр турында (норматив характерга ия аерым нигезләмәләр булган очракта);

норматив характердагы (норматив характердагы аерым нигезләмәләр булган) боерыклар турында.

2.7. Реестрга түбәндәге белешмәләр кертелә:

хокукый акт төре (хокукый актларның һәр төре буенча аерым исемлек алып барырга тәкъдим ителә);

кабул итү датасы;

теркәү номеры (эш башкаруның һәм документлар әйләнешенәң әйдәүче бүлекчәсе тарафыннан муниципаль хокукый актларның тиешле реестрында билгеләнгән);

исем (булган очракта).

2.8. Реестрга муниципаль норматив хокукый актлар турында түбәндәге өстәмә белешмәләр кертелергә тиеш:

бастырып чыгару (халыкка житкерү) турында;

үзгәрешләр кертү (көчләрен югалту), суд тарафыннан гамәлдә түгел дип тану турында.

2.8.1. Реестрга муниципаль норматив хокукый актлар турында башка өстәмә мәгълүмат кертелергә мөмкин.

2.9. Муниципаль норматив хокукый актлар турындагы белешмәләр актлар кабул итү (басылу) датасы нигезендә реестрларда хронологик тәртиптә урнаштырыла.

2.10. Муниципаль берәмлекнең жирле үзидарә органнары житәкчеләре эш башкаруга һәм документлар әйләнешенә жаваплы булган хезмәткәрләргә Нигезләмәнең 1.5 пункттында күрсәтелгән затларга Нигезләмәнең 2.7, 2.8 пунктларында, нигезләмә кергән (төзелгән) көндә йә, күрсәтелгән срокта тапшыру мөмкин булмаган очракта, түбәндәге эш көненнән дә соңга калмыйча мәгълүмат бирүне йөкләргә.

Реестрларга яңа кабул ителгән муниципаль норматив хокукый актлар текстлары (яки элек реестрга кертелмәгән хокукый база мониторингы нәтижәсендә ачыкланган актлар) кушымта итеп бирелә.

2.11. Нигезләмәнең 1.5 пункттында күрсәтелгән вәкаләтле затлар Нигезләмәнең 2.10 пункттында күрсәтелгән мәгълүматны эшкәртәләр һәм реестрга кертәләр, шулай ук аны муниципаль норматив хокукый актларның кушымта итеп бирелгән текстлары белән бергә Мамадыш муниципаль районы сайты администраторына жиберәләр, алдагы эш көненнән дә соңга калмыйча.

Үзгәрешләр кертә торган актлар кәргәндә жиде эш көне эчендә муниципаль районның рәсми сайтында урнаштырылу өчен кертелә һәм жиберелә, үзгәрә торган муниципаль норматив хокукый актларның актуаль редакцияләре.

2.12. Жирле үзидарә органнарының норматив хокукый актлары турындагы мәгълүматны үз эченә алган бүлекләрдә муниципаль районның рәсми сайтында реестрлар муниципаль берәмлекнең жирле үзидарә органнарының муниципаль норматив хокукый актлары исемлегенә беренче файллары буларак урнаштырыла. Муниципаль норматив хокукый актлар текстлары нигезләмәнең 2.9 пунктында билгеләнгән реестрларда алар турында белешмәләр урнаштыру тәртибенә ярашкан тәртиптә урнаштырыла.

Үзгәртелә торган муниципаль норматив хокукый актларның актуаль редакцияләре аларга үзгәрешләр кертә торган актларга турыдан-туры урнаштырыла.

2.13. Дәүләт серен тәшкил итүче белешмәләр (конфиденциаль характердагы башка белешмәләр) булган очракта, муниципаль норматив хокукый актлар текстлары муниципаль районның рәсми сайтында урнаштырылырга тиеш түгел. Мондый актлар турындагы мәгълүмат аларның эчтәлеген ачарга мөмкинлек бирми торган өлешләргә кертеләргә мөмкин.

3. Реестрлардагы мәгълүматны бирү тәртибе һәм шартлары. Мәгълүмат элементенең башка мәсьәләләре

3.1. Реестрлардагы мәгълүматның һәркем файдалана алырлык булуы муниципаль районның рәсми сайтында урнаштырыла. Аны кызыксынучы затлар тарафыннан электрон образлар (файллар) рәвешендә табу чикләнми.

3.2. Реестрлардагы һәм законнарда каралган очракларда вәкаләтле органнарда тапшырылырга (биреләргә) тиешле белешмәләргә тапшыру (бирү) тиешле норматив хокукый актларда билгеләнгән тәртиптә гамәлгә ашырыла.

3.3. “Татарстан Республикасы муниципаль районнарының жирле үзидарә органнарына муниципаль районга керүче жирлекләрдән Татарстан Республикасының муниципаль норматив хокукый актлары регистрын алып бару өчен кирәк булган мәгълүматларны жыю буенча Татарстан Республикасының дәүләт вәкаләтләрен бирү турында” 2015 елның 3 ноябрәндәге 92-ТРЗ номерлы Татарстан Республикасы Законы нигезендә җаваплы затлар күрсәтелгән белешмәләргә җыйган өчен, жирлектә тиешле реестр алып баруны тәмин итү максатларында, муниципаль берәмлекнең жирле үзидарә органнары белән үзара хезмәттәшлекне (киләштерү буенча) оештыралар.

4. Реестрлар алып бару тәртибен бозган өчен җаваплылык

4.1. Нигезләмәнең 1.5, 1.6, 2.10 пунктларында күрсәтелгән житәкчеләр һәм башка вәкаләтле затлар, Нигезләмәдә билгеләнгән реестрларны алып бару тәртибен бозган өчен, дисциплинар җаваплы (яисә җаваплылыкның башка күрсәтелгән төре) булалар.

**Татарстан Республикасы Мамадыш муниципаль районының Түбән Ушмы авыл жирлеге Советы
муниципаль норматив хокукый актлар (карарлар)
РЕЕСТРЫ**

№ № п/п	Дата кабул итү	акт №	Акт исеме	Рәсми басылып чыгу (халыкка житкерү) чыганагы һәм датасы	Өстәмә белешмәләр	Коррупциягә каршы экспертиза уздыру турында тамга	Билге жибәрү турында билге регистрга
201_ел							
201_ел							

